

# ધુંવાવ ખાતે એસબીઆઈ ગ્રામીણ સ્વરોજગાર તાલીમ સંસ્થા ખાતે વિકાસકામોનું લોકાર્પણ



જામનગર : જામનગર તાલુકાના ધુંવાવ સ્થિત એસ.બી.આઈ. ગ્રામીણ સ્વરોજગાર તાલીમ સંસ્થા ખાતે તારીખ ૨૩ જાન્યુઆરી ૨૦૨૨ ના રોજ એક ભવ્ય લોકાર્પણ કાર્યક્રમ યોજાયો હતો. એસ.બી.આઈ. તરફથી પ્રામ થયેલ રૂ. ૧.૨૮ કરોડના જીઈ ફંડ દ્વારા નવનિર્મિત ટ્રેનિંગ સેન્ટરની કમ્પાઉન્ડ વોલ, બિલ્ડીંગ બેઝ તથા એપ્રોચ રોડનું ઉદ્ઘાટન જામનગર કલેક્ટર કેતન ઠક્કરના હસ્તે સ્ટેટ બેંક ઓફ ઈન્ડિયાના ચીફ જનરલ મેનેજર બાલાજીકુમાર સિંઘસામંતાની ગરિમામય ઉપસ્થિતમાં કરવામાં આવ્યું હતું. મહિલા સશક્તિકરણને વેગ આપતા આ કાર્યક્રમમાં ૧૮ સખીમંડળના બહેનોને 'લખપતિ દીદી' તરીકે પુરસ્કૃત કરવામાં આવ્યા હતા, તેમજ

૧૦ સખીમંડળના બહેનોને કુલ રૂ. ૩૩ લાખના ચેકનું વિતરણ મહાનુભાવોના હસ્તે કરાયું હતું. સંસ્થાના સફળ તાલીમાર્થીઓ જશુબેન ખરા, ભટ્ટી અનિતાબા, નકુમ પ્રિયંકા, ચોખલિયા મંજુબેન અને નારણ પૂરીબેન જેવા ઉદ્યમી બહેનો દ્વારા પ્રદર્શન સ્ટોલ રાખવામાં આવ્યા હતા, જેની મહેમાનોએ રૂબરૂ મુલાકાત લઈ બહેનોના કોશલ્યને બિરદાવ્યું હતું. આ કાર્યક્રમમાં ગુજરાતના તમામ લીડ ડિસ્ટ્રિક્ટ મેનેજર, DRDA ઓફ DLM નવીનકુમાર સિંહ, તમામ તાલુકાના TLM, APM, CC સ્ટોફ તથા ધુંવાવ ગામના અગ્રણીઓ અને તાલીમાર્થીઓ સહિત આશરે ૩૦૦ જેટલા લોકો ઉપસ્થિત રહ્યા હતા. આ ગરિમાપૂર્ણ પ્રસંગે RBI ગુજરાતના જનરલ

મેનેજર અશોક પરીખ, જિલ્લા ગ્રામ વિકાસ એજન્સીના નિયામક એસ. એમ. કાથડ, SBI ગુજરાત નેટવર્ક-II ના જનરલ મેનેજર અનિલ કુમાર આહિરવાલ, ડેપ્યુટી જનરલ મેનેજર વિજયકુમાર ગંગીશેટ્ટી, રાજેશ પુષ્પાગંધન, આસિસ્ટન્ટ જનરલ મેનેજર વિરેન રાજા તથા અજય શ્રીવાસ્તવ સહિતના મહાનુભાવો ઉપસ્થિત રહ્યા હતા. કાર્યક્રમની શરૂઆતમાં આર.સેટી જામનગરના નિયામક વિજયસિંહ આર્ય દ્વારા તમામ મહેમાનોનું હાર્દિક સ્વાગત કરવામાં આવ્યું હતું તથા કાર્યક્રમને સફળ બનાવવા એસ.બી.આઈ.ના એ.જી.એમ. વિરેન રાજા તથા એલ.ડી.એમ. પ્રદિપ પટેલનો સહયોગ મળ્યો હતો.

# રાજ્યસભા સાંસદ પરિમલ નથવાણીનો કાલે જન્મદિન

રિલાયન્સ ઈન્ડસ્ટ્રીઝ લિમિટેડના કોર્પોરેટ અફેસના ડાયરેક્ટર તથા YSR કોંગ્રેસના સાંસદ તરીકે રાજ્યસભામાં આંદ્રપ્રદેશનું પ્રતિનિધત્વ કરતાં પરિમલભાઈ ધીરજલાલ નથવાણીનો કાલે તા. ૧, ફેબ્રુઆરીના રોજ જન્મદિવસ છે.



૧૯૫૬માં મુંબઈ(બોમ્બે) માં જન્મેલા પરિમલભાઈ જેટલાં રિલાયન્સના અભિન્ન અંગ છે તેટલા જ રાજકીય, સામાજિક ક્ષેત્રોમાં પણ તેમની ખ્યાતિ અનન્ય છે. રિલાયન્સ ઈન્ડસ્ટ્રીઝના સ્થાપક ધીરુભાઈ અંબાણીને પોતાના ગુરુ અને આદર્શ માનનારા પરિમલભાઈએ ઘણા લાંબા સમય સુધી તેમની સાથે નજીકથી કામ કર્યું છે. સપ્ટેમ્બર ૨૦૨૦માં “એકમેવ... ધીરુભાઈ અંબાણી” પુસ્તક થકી પરિમલભાઈએ ધીરુભાઈ સાથેના સંસ્મરણોને પુસ્તક રુપે પ્રકાશિત કર્યાં, જેમાં તેમણે એક વિચારક, એક ઉદ્યોગ સાહસિક, એક સ્વપ્રદેષ્ટા, પરિવારના મોભી, એક રોલ મોડલ જેવા બહુગુણી ધીરુભાઈની વિચારસરણી, કામ કરવાની ઢબ, સંબંધો જાળવવાની કુનેહ, વ્યાવસાયિક દુરંદેશી, કામ પ્રત્યેની પ્રતિબદ્ધતા, નવું જાણવા અને વિચારવાની ખેવના, નવી ટેકનોલોજી અને યુવાનો પરનો વિશ્વાસ વિગેરે અનુભવોને શબ્દોમાં કંડાર્યા છે. રિલાયન્સ ઈન્ડસ્ટ્રીઝના ચેરમેન અને એમડી મુકેશ અંબાણીની કોર ટીમના સભ્ય નથવાણીએ પોતાની આગવી કોડાસૂઝથી રિલાયન્સ ઈન્ડસ્ટ્રીઝની સ્થાપનાથી લઈ પેટ્રોલિયમના રિટેલ આઉટલેટ્સ, રિટેલની સ્થાપનાથી લઈ ગેસ ટ્રાન્સપોર્ટેશન તથા જિયો મોબાઈલ નેટવર્કના આડેના અવરોધોને સરળતાથી નિર્વિઘ્ને દૂર કર્યાં છે. અત્યારે તેઓ ગુજરાતમાં રિલાયન્સના સૌર ઊર્જા, પવન ઊર્જા અને ગ્રીન હાઈડ્રોજન સહિતના ન્યૂ એનર્જી વ્યવસાયનું સૂકાન સંભાળી રહ્યા છે.

વર્ષ-૨૦૦૮થી ૨૦૨૦ એમ સતત ૧૨ વર્ષ સુધી ઝારખંડથી રાજ્યસભાના સાંસદ રહેલા નથવાણીએ સાંસદ નિધિ ગ્રાન્ટ(MPLAD)નો ૧૦૦ ટકા ઉપયોગ કરી સાંસદ આદર્શ ગ્રામ યોજના (SAGY), ગ્રામીણ માળખાગત સુવિધાઓ, શિક્ષણ, સ્વાસ્થ્ય અને સ્વચ્છતા વિગેરે વિભાગોમાં પથદર્શક કામગીરી કરી હતી. જીછપ્પુ અંતર્ગત તેમણે દત્તક લીધેલા ત્રણ ગામ બરામ-જરાટોલી, સુદ્ધ અને બરવાડાગામ કરેલા વિકાસ કાર્યો રાજ્યમાં માત્ર વખણાયા જ નથી, પરંતુ અનુકરણીય પણ બની રહ્યા છે. તેમની આ કામગીરીનું નિરૂપણ રાંચી સ્થિત ટાઈમ્સ ઓફ ઈન્ડિયા દૈનિકે રિલિઝ કરેલા બે પુસ્તક ‘ઝારખંડ મેરી કર્મભૂમિ (હિન્દી)’ તથા ‘એ ડોરેબલ એન્ડ એડમાયરેબલ પરિમલ નથવાણી’માં સુપેરે કરાયું છે.

ઓક્ટોબર ૨૦૧૯ સુધી ગુજરાત ક્રિકેટ એસોસિયેશનના ઉપાધ્યક્ષ તરીકે સેવાઓ આપનારા પરિમલ નથવાણીનું અમદાવાદમાં મોટેરા ખાતે ખેલવા વિશ્વના સૌથી મોટા ક્રિકેટ સ્ટેડિયમ ‘નરેન્દ્ર મોદી ક્રિકેટ સ્ટેડિયમ’ના નિર્માણમાં પણ અનુરંધ યોગદાન છે. રાજ્ય સરકારના વિવિધ બિઝનેસ ડેવલોપમેન્ટના સભ્ય તરીકે નથવાણીએ ડઝનેક દેશોનો પ્રવાસ ખેડ્યો છે અને વાઈબ્રન્ટ ગુજરાત રોડ શોમાં ભાગ લઈ વૈશ્વિક બિઝનેસ લીડર્સ સાથે સંવાદ સાધ્યો છે. સતત ૧૫ વર્ષ સુધી ગુજરાતના દારકાધીશ મંદિર ટ્રસ્ટના ઉપાધ્યક્ષ રહી પરિમલભાઈએ ગુજરાત સરકાર સાથે સાયુજ્ય સાધીને પવિત્ર નગરી દારકાના વિકાસમાં મહત્વનું યોગદાન આપ્યું છે. ઉલ્લેખનિય છે કે, નથવાણી રાજસ્થાનમાં આવેલા પુષ્ટિ માર્ગીય શ્રીનાથજી મંદિરના વહીવટનો કાર્યભાર સંભાળતાં નાથદ્વારા ટેમ્પલ બોર્ડના સતત ૧૧ વર્ષ કરતાં વધારે સમયથી સભ્ય છે. આ ઉપરાંત, ગુજરાત સ્ટેટ ફૂટબોલ એસોસિયેશનના અધ્યક્ષ એવા નથવાણી ગુજરાતમાં ફૂટબોલની રમતને વેગ આપવામાં પ્રેરણાસ્ત્રોત બન્યા છે. તેઓ રાજ્યમાં ફેન્ચાઈઝ-આધારિત ફૂટબોલ લીગ ‘ગુજરાત સુપર લીગ’ શરૂ કરવામાં નિમિત્ત રહેવાની સાથે નાના બાળકો માટે ‘AIFF ગોલ્ડન બેબી લીગ’ પણ શરૂ કરી છે.

પરિમલ નથવાણી વન્યજીવન માટે ખૂબ જ ઉત્સાહી છે, ખાસ કરીને ગીરના સિંહો માટે. વિશ્વમાં એકમાત્ર ગીરમાં જ જોવા મળતાં એશિયાટિક સિંહોના જતન અને સંવર્ધન માટે તેમણે ઘણાં કાર્યો કર્યાં છે. એશિયાટિક સિંહોના જાચરના ગોરવનો દુનિયા સાથે પરિચય કરાવવા તેમણે ‘ગીર લાયન: પ્રાઈડ ઓફ ગુજરાત’ અને ‘કોલ ઓફ ધ ગીર’ નામના બે સમૃદ્ધ પુસ્તક તૈયાર કરાવ્યા છે. આ સાથે પરિમલ નથવાણીએ એશિયાટિક સિંહો પર ‘ધ પ્રાઈડ ડિંગમ’ નામે એક વિડિયો ડોક્યુમેન્ટરી પણ પ્રસિધ્ધ કરી છે, જે યુટ્યુબ સહિતના સ્ટ્રીમિંગ પ્લેટફોર્મ પર ઉપલબ્ધ છે. ગિરના દુર્લભ અને પ્રખ્યાત સિંહ જય અને વીરુની જોડીને સમર્પિત હૃદયસ્પર્શી લોક શૈલીમાં રચાયેલું એક ભાવપૂર્ણ વિડિયો-ગીત “જય-વીરુની જોડી” તેમજ એક ડોક્યુમેન્ટરી “જય-વીરુની અમર ગાથા” પણ તેમણે ઓગષ્ટ ૨૦૨૧માં રિલીઝ કર્યાં હતાં. ગિરની સિંહણને બિરદાવતું ગીત “ગિર ગજવતી આવી સિંહણ” વર્લ્ડ લાયન ૩ (૧૦ ઓગસ્ટ, ૨૦૨૪)ના દિવસે તેમણે નિર્માણ કરાવીને રિલીઝ કર્યું હતું.

આ ઉપરાંત પરિમલ નથવાણી નીચે મુજબની સમિતિઓ/બોર્ડમાં સભ્યપદ ધરાવે છે. પ્રમુખ, ગુજરાત સ્ટેટ ફૂટબોલ એસોસિયેશન, સભ્ય, વિજ્ઞાન અને તકનિકી, પર્યાવરણ, વન અને જળવાયુ પરિવર્તન અંગેની સંસદીય સ્થાયી સમિતિ સભ્ય, સંયુક્ત હિન્દી સલાહકાર સમિતિ, ડિપાર્ટમેન્ટ ઓફ સ્પેસ અને ડિપાર્ટમેન્ટ ઓફ એટમીક એનર્જી આજીવન સભ્ય, ભારતીય બંધારણ કલબ સભ્ય, નાથદ્વારા ટેમ્પલ બોર્ડ સ્થાપક ચેરમેન અને ટ્રસ્ટી, રિલાયન્સ રૂરલ ડેવલપમેન્ટ ટ્રસ્ટ ચેરમેન, ઈન્ડિયન ઈન્સ્ટીટ્યુટ ઓફ પબ્લિક હેલ્થ, ગાંધીનગર ટ્રસ્ટી, રાજ્યપાલના સામાજિક કલ્યાણ ફંડનું બોર્ડ ચાન્સેલર, બૃહદ ગુજરાત સંસ્કૃત પરિષદ સભ્ય, ગુજરાત આયુર્વેદ યુનિવર્સિટી ડેવલપમેન્ટ બોર્ડ સભ્ય, બોર્ડ ઓફ ગવર્નન્સ, પંડિત દીનદયાલ એનર્જી યુનિવર્સિટી સભ્ય, ગીર અભયારણ્ય અને રાષ્ટ્રીય ઉદ્યાનની સલાહકાર સમિતિ, ગુજરાત સરકાર.

**અવસાન નોંધ**  
જામનગર : સ્વ. મુકેશભાઈ નારણદાસ દાણીધારીયા જે નિસર્ગના પિતા તથા જમનભાઈ (ગાંધીનગર) ના નાના ભાઈ, અને સ્વીકાર (શિવા) ના કાકાનું આજ રોજ તા. ૩૧.૧.૨૧ શનિવારના રોજ અવસાન થયેલ છે. સદગતનું બેસણું તા. ૧.૨ રવિવારના રોજ સાંજે ૪ થી ૬ વાગ્યે શ્રી તૃપતેશ્વર મહાદેવ મંદિર, જી.ઈ.બી. કોલોની, સિક્કા ખાતે

# શહીદ દિન નિમિત્તે દારકા જિલ્લા કલેક્ટર કચેરી મૌન પાળી શ્રદ્ધાંજલિ



દારકા : ભારતના સ્વાતંત્ર્ય સંગ્રામમાં જે વીર જવાનોએ પોતાના પ્રાણના બલિદાન આપ્યા છે, તેવા શહીદ વીરોની સ્મૃતિમાં તા. ૩૦મી જાન્યુઆરી, ૨૦૨૨ને શુક્રવારના રોજ શહીદ દિન નિમિત્તે સમગ્ર દેશ-રાજ્યની સાથે દેવભૂમિ દારકા જિલ્લામાં સવારે ૧૧ કલાકે બે મિનિટનું મૌન પાળવામાં આવ્યું હતું. ખંભાળિયા જિલ્લા સેવા સદન ખાતે જિલ્લા કલેક્ટર રાજેશ તપ્પા, નિવાસી અધિક કલેક્ટર ભૂપેશ જોટાણીયા સહિત વહિવટી તંત્રના સૌ અધિકારી-કર્મચારીઓએ શહીદ વીરોની સ્મૃતિમાં તેમજ શહીદો પ્રત્યે ઋણ અદા કરવા શ્રદ્ધા અને સન્માનની ભાવનાથી બે મિનિટનું મૌન પાળી શ્રદ્ધાંજલિ અર્પણ કરી હતી.

# દારકાના શારદામંદિર વિદ્યાલયમાં પ્રજાસત્તાક પર્વ નિમિત્તે સાંસ્કૃતિક અને સ્પોર્ટ્સ ઈવેન્ટ યોજાઈ



દારકા : દારકાના શારદામંદિર વિદ્યાલય ખાતે ગઈકાલે ૩૦મી પ્રજાસત્તાક પર્વની ઉજવણી પરંપરાગત રીતે કરવામાં આવી હતી. દારકા નગરપાલીકા પ્રમુખ કોમલબેન ડાભી, ઉપપ્રમુખ વિજયભાઈ માણેક તથા પાલીકાના વર્તમાન તથા પૂર્વ સભ્યોની ઉપસ્થિતિમાં ટિપ પ્રાગટ્ય બાદ દ્યવ્યવંદન કરવામાં આવેલ. બાદમાં પ્રજાસત્તાક પર્વની ઉજવણીના ભાગરૂપે સાંસ્કૃતિક ઈવેન્ટ્સ અને સ્પોર્ટ્સ ઈવેન્ટ્સ યોજવામાં આવી હતી. પાલીકા પ્રમુખ તથા અગ્રણીઓ હસ્તે વિજેતા બાળકોને પ્રોત્સાહક ઈનામોનું વિતરણ કરવામાં આવેલ. સમગ્ર કાર્યક્રમને સફળ બનાવવા શાળા સંચાલક કારતીબેન પટેલ અને પ્રિન્સીપાલ શીતલબેન ઉપાધ્યાયના માર્ગદર્શનમાં શિક્ષકગણ તેમજ કર્મચારીગણે જહેમત ઉઠાવી હતી.

આ કાર્યક્રમનું સંપૂર્ણ સંચાલન ડી. કે. ભટ્ટ તેમજ ટિલીપ લખુભાઈ ત્રિવેદી, પ્રતિક્ષા નરોત્તમભાઈ જોશી, નિરાલી પ્રવીણભાઈ ભટ્ટ દ્વારા કરવામાં આવ્યું હતું. તેમજ દાતા પરિવારના સભ્યો, ધારાસભ્ય દિવ્યેશભાઈ અકબરી, શાસક પક્ષના નેતા આશીષભાઈ જોષી, કોર્પોરેટર સુભાષભાઈ જોષી, રિમ્પલબેન રાવલ, તૃપ્તિબેન ખેતીયા, સુનિલભાઈ ખેતીયા, યતીન પંડ્યા, જગતભાઈ રાવલ, દિગ્વિજયસિંહ જાડેજા, પ્રતીક્ષાબા જાડેજા, ગોરધનપર સરપંચ

# સિક્કા થર્મલ પાવર સ્ટેશન ખાતે પ્રજાસત્તાક પર્વની ઉજવણી



સી.આઈ.એસ.એફ. ના જવાનો દ્વારા પરેડ, શાળા ના બાળકો દ્વારા સાંસ્કૃતિક કાર્યક્રમ રજૂ કરવામાં આવેલ. આ કાર્યક્રમમાં પાવર સ્ટેશનના ડી.જી.એમ. ડી.આઈ.સિંઘા, ડી.એ. આર્.એ.એ.એ. એન.આર.પટેલ સુપ્રી.એન્જી. આર.એન.પટેલ, ડી.કે.વસાવા બી.ડી.સનારીયા, એમ.ઓ ડો.ટી.જે.રાદડિયા, સીઆઈએસએફ કમાન્ડન્ટ રાજેન્દ્ર કુમાર, કંપની કમાન્ડર વિનાયકુમાર તથા અન્ય ઉચ્ચ અધિકારીગણ અને કર્મચારીમિત્રો, શાળાના આચાર્ય, શિક્ષકગણ, યુનિયનના હોદ્દદારો, કોલોની પરિવારજનો હાજર રહેલ.

# બ્રહ્મા ફાઉન્ડેશન એજ્યુ. ચેરીટેબલ ટ્રસ્ટ દ્વારા આયોજિત

ઓખા બારાડી કચ્છ સમસ્ત અબોટી બ્રાહ્મણ પરિવારના ૧૩ નવદંપતિઓએ પ્રભુતામાં પગલા માંડ્યા

જામનગર : બ્રહ્મા ફાઉન્ડેશન એજ્યુકેશન એન ચેરીટેબલ ટ્રસ્ટ જામનગર દ્વારા આયોજિત શ્રી ઓખા બારાડી કચ્છ અબોટી બ્રાહ્મણ પરિવાર દ્વિતીય સમૂહ લગ્ન ઉત્સવનું આયોજન વસંત પંચમીના શુભદિવસે જામનગર શ્રીનવિલાના આંગણે સફળતાપૂર્વક નિવધને પરિપૂર્ણ કરવામાં આવેલું. આ દ્વિતીય સમૂહ લગ્નોત્સવમાં ૧૩ નવદંપતિઓએ પ્રભુતામાં પગલાં માંડ્યા. સંપૂર્ણ કાર્યક્રમ રંગે રંગે યોજાયો હતો.

# બ્રહ્મા ફાઉન્ડેશન એજ્યુ. ચેરીટેબલ ટ્રસ્ટ દ્વારા આયોજિત



આ કાર્યક્રમનું સંપૂર્ણ સંચાલન ડી. કે. ભટ્ટ તેમજ ટિલીપ લખુભાઈ ત્રિવેદી, પ્રતિક્ષા નરોત્તમભાઈ જોશી, નિરાલી પ્રવીણભાઈ ભટ્ટ દ્વારા કરવામાં આવ્યું હતું. તેમજ દાતા પરિવારના સભ્યો, ધારાસભ્ય દિવ્યેશભાઈ અકબરી, શાસક પક્ષના નેતા આશીષભાઈ જોષી, કોર્પોરેટર સુભાષભાઈ જોષી, રિમ્પલબેન રાવલ, તૃપ્તિબેન ખેતીયા, સુનિલભાઈ ખેતીયા, યતીન પંડ્યા, જગતભાઈ રાવલ, દિગ્વિજયસિંહ જાડેજા, પ્રતીક્ષાબા જાડેજા, ગોરધનપર સરપંચ

# જામનગરમાં શાળા સલામતી સપ્તાહની ઉજવણીનો પ્રારંભ



જામનગર : ગુજરાત સ્ટેટ ડિઝાસ્ટર મેનેજમેન્ટ ઓથોરિટી દ્વારા દર વર્ષની જેમ આ વર્ષે પણ શાળા સલામતી સપ્તાહની ઉજવણી કરવાનું આયોજન થયું છે. ગત તા. ૨૭-૧ થી ૩૧-૧ દરમિયાન શાળા સલામતી સપ્તાહ ઉજવવાનું હોય જેના અનુસંધાને જામનગર મહાનગરપાલિકાના ડિઝાસ્ટર મેનેજમેન્ટના પ્રોજેક્ટ ઓફિસર દ્વારા નગર પ્રાથમિક શિક્ષણ સમિતિની સરકારી પ્રાથમિક શાળાઓમાં આ કાર્યક્રમ આયોજન કરવાનું નક્કી કરવામાં આવ્યું છે. જેમાં પ્રથમ દિવસે આ કાર્યક્રમની શરૂઆત શાળા નં. ૬ સગુબા ગર્લ્સ હાઈસ્કૂલમાં કાર્યક્રમનું ઉદ્ઘાટન કરવામાં આવ્યું હતું. જેની

શરૂઆત દીપ પ્રાગટ્યથી કરવામાં આવી હતી અને શાળાના પ્રિન્સિપાલ પ્રશાંતભાઈ માધવચાર્ય દ્વારા શાળામાં આ કાર્યક્રમના અનુરૂપ પ્રવચન આપવામાં આવ્યું હતું. અને ત્યાર બાદ આ કાર્યક્રમનું ગાંધીનગરથી વસ્યુંઅલ ઉદ્ઘાટન મેજિસ્ટ્રલ વંદે ગુજરાત ચેનલ નંબર - ૧ પર કરવામાં આવ્યું હતું. ત્યારબાદ ફાયર વિભાગના સીએફઓ.કે.કે. બિશ્નોઈના માર્ગદર્શન હેઠળ ફાયર ડેમોસ્ટ્રેશનનું આયોજન કરી અને સ્ટેશન ઓફિસર રોકેશભાઈ ગોકાણી અને જતીનભાઈ ત્રિવેદી દ્વારા બેઝિક ફાયર સેફ્ટી અંગે તાલીમ અને ડેમોસ્ટ્રેશન કરવામાં આવ્યું હતું. તેમજ ડિઝાસ્ટર મેનેજમેન્ટના પ્રોજેક્ટ ઓફિસર પરેશભાઈ રાઠોડ દ્વારા

વિવિધ આપત્તિ દરમિયાન શું કરવું અને શું ન કરવું તે અંગે માર્ગદર્શન આપીવામાં આવ્યું હતું. જેમાં શિક્ષકો અને બાળકોએ ઉત્સાહ પૂર્વક ભાગ લીધો હતો. આ કાર્યક્રમમાં વિવિધ વિભાગો જેમ કે ફાયર વિભાગ અને રેડ ક્રોસ, આગાખાન એજન્સી અને ૧૦૮ એમ્બ્યુલન્સ, અને રોડ સેફ્ટી વગેરે વિભાગો દ્વારા કાર્યક્રમને અનુરૂપ આપત્તિ વ્યવસ્થાપન અંગે તેમજ કોઈપણ આપત્તિ આવે તો શું કરવું અને શું ન કરવું તે અંગે જાગૃતિ કાર્યક્રમો કરવામાં આવનાર છે. આ ઉપરાંત વિવિધ આપત્તિ અંગેના પોસ્ટર પ્રદર્શન, નિબંધ સ્પર્ધા, ચિત્ર સ્પર્ધા અને વક્તૃવ સ્પર્ધાઓનું આયોજન કરવામાં આવેલ છે.